



IL-QORTI
EWROPEA
TAL-AWDITURI

**KOMUNIKAZZJONI DWAR IL-PUBBLIKAZZJONI TA' INFORMAZZJONI
DWAR L-ATTIVITAJIET TAX-XOGĦOL TA' UFFIĊJALI TA' LIVELL GĦOLI
WARA LI DAWN JITILQU MIS-SERVIZZ
It-tielet u r-raba' paragrafi tal-Artikolu 16 tar-Regolamenti tal-Persunal
—rapport annwali għall-2024**

1. Qafas regolatorju

Skont l-Artikolu 16 tar-Regolamenti tal-Persunal, uffiċjali għandhom, wara li jhallu s-servizz, jibqgħu marbutin bidmir li jgibu ruħhom b'integrità u diskrezzjoni rigward l-aċċettazzjoni ta' ċerti ħatriet jew benefiċċji. Dawk kollha li kienu uffiċjali u li jkun biġsiebhom jinvolve ruħhom f'attività tax-xogħol fi żmien sentejn wara li jtilqu mis-servizz jehtigilhom jinfurmaw lil dik li kienet l-istituzzjoni tagħhom, biex din tkun tista' tiddeċiedi dwar jekk għandhiex tipprobixxi din l-attività jew tagħti l-approvazzjoni tagħha (suġġett għal restrizzjonijiet, fejn ikun meħtieġ).

It-tielet paragrafu tal-Artikolu 16 tar-Regolamenti tal-Persunal jistipula li jenħtieġ li l-awtorità tal-ħatra, fil-prinċipju, tipprobixxi lil dawk li kienu uffiċjali ta' livell għoli, milli, matul it-12-il xahar wara li jtilqu mis-servizz, jiżvolġu attività ta' lobbying jew ta' difiża fil-konfront tal-persunal ta' dik li kienet l-istituzzjoni tagħhom, f'isem il-kumpanija tagħhom, il-klijenti tagħhom jew l-impjegaturi tagħhom, dwar kwistjonijiet li minnhom kienu responsabbli matul l-aħħar 3 snin tagħhom fis-servizz.

Ir-raba' paragrafu tal-Artikolu 16 tar-Regolamenti tal-Persunal jirrikjedi li, b'konformità mar-Regolament (UE) 2018/1725¹ tal-Parlament Ewropew u tal-Kunsill, kull istituzzjoni għandha tippubblika kull sena l-informazzjoni dwar l-implimentazzjoni tat-tielet paragrafu, inkluża lista tal-każijiet eżaminati.

Hawn taht, il-Qorti Ewropea tal-Awdituri (QEA) tispjega l-kriterji li hija tapplika biex tiżgura l-implimentazzjoni tal-obbligu tagħha, u tippreżenta l-analiżi tagħha. F'din il-komunikazzjoni, il-QEA tippreżenta fil-qosor id-deċiżjonijiet relatati li ttieħdu.

Il-QEA tibbaża d-divulgazzjoni ta' informazzjoni tagħha fuq ir-raba' paragrafu tal-Artikolu 16 tar-Regolamenti tal-Persunal, flimkien mar-Regolament (UE) 2018/1725.

¹ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001.

2. Kriterji applikati għall-implimentazzjoni tal-Artikolu 16(3) tar-Regolamenti tal-Persunal

Definizzjoni ta' uffiċjali ta' livell għoli

B'konformità mat-tielet paragrafu tal-Artikolu 16 tar-Regolamenti tal-Persunal, il-kategoriji ta' persunal ikkonċernati huma dawn li ġejjin:

- Is-Segretarju Ġenerali
- Diretturi
- Konsulenti speċjali

Perjodu kkonċernat

It-tielet paragrafu tal-Artikolu 16 tar-Regolamenti tal-Persunal jirreferi għal attività esterna eżerċitata minn dawk li kienu uffiċjali ta' livell għoli "matul it-12-il xahar wara li jtilqu mis-servizz".

Għalhekk, dan huwa l-perjodu meqjus għall-finijiet tad-divulgazzjoni ta' informazzjoni mitluba fir-raba' paragrafu tal-Artikolu 16.

Attivitajiet tax-xogħol ikkonċernati

It-tielet paragrafu tal-Artikolu 16 tar-Regolamenti tal-Persunal jirreferi għal attivitajiet li jikkostitwixxu attività ta' lobbying jew ta' difiża fil-konfront tal-persunal ta' dik li kienet l-istituzzjoni tal-uffiċjali ta' livell għoli, f'isem il-kumpanija tagħhom, il-klijenti tagħhom jew l-impjegaturi tagħhom, dwar kwistjonijiet li minnhom kienu responsabbli matul l-aħħar 3 snin ta' servizz. Fil-prinċipju, l-awtorità tal-ġurisdikzzjoni għandha ttipprojbixxi dawn l-attivitajiet matul l-ewwel 12-il xahar wara li dawn ikunu telqu mis-servizz.

Il-QEA ma teżaminax biss il-ġurisdikzzjoni li jkunu jnvolvu lobbying jew difiża bħala l-attività ewlenija tagħhom. Fil-kuntest tat-tielet paragrafu tal-Artikolu 16 tar-Regolamenti tal-Persunal, hija tqis ukoll attivitajiet li fil-mument tal-preżentazzjoni tad-dikjarazzjoni ma jnvolvux attivitajiet ta' lobbying jew ta' difiża, iżda fit-teorija, jistgħu jkunu jnvolvu tali attivitajiet fil-futur.

L-informazzjoni ppreżentata hawn taht ma tkoprix id-dikjarazzjonijiet riċevuti dwar attivitajiet li, min-natura tagħhom, ma jnvolvux attivitajiet ta' lobbying jew ta' difiża.

Fuq is-sit elettroniku tagħha, ([il-paġna Trasparenza — etika](#)), il-QEA tippubblika informazzjoni dwar l-applikazzjoni tat-tielet paragrafu tal-Artikolu 16 tar-Regolamenti tal-Persunal, inkluża lista tal-attivitajiet tax-xogħol eżaminati mill-Awtorità tal-Ġurisdikzzjoni u l-ismijiet ta' dawk li kienu uffiċjali ta' livell għoli kkonċernati.

Rapport annwali dwar l-implimentazzjoni tat-tielet paragrafu tal-Artikolu 16 tar-Regolamenti tal-Persunal jiġi ppubblikat fir-rigward tal-attivitajiet tax-xogħol li jkunu ġew approvati matul dik is-sena.

Proċedura ta' teħid ta' deċiżjoni fir-rigward tat-tielet paragrafu tal-Artikolu 16

Dikjarazzjonijiet dwar attivitajiet tax-xogħol min-naħa ta' uffiċjali ta' livell għoli li jkunu telqu mill-QEA, jiġu trattati bl-istess mod bħal kull dikjarazzjoni dwar attività tax-xogħol li ssir minn persuni li qabel kienu membri tal-persunal.

Id-Direttorat tar-Riżorsi Umani, Finanzi u Servizzi Ġenerali jirċievi d-dikjarazzjoni. Jekk ikun hemm il-possibbiltà ta' rabta diretta jew indiretta bejn l-attività ddikjarata u d-dmirijiet ta' dak li kien uffiċjal ta' livell għoli matul l-aħħar 3 snin fil-QEA, jew bejn din l-attività u x-xogħol ta' dak li kien is-servizz tiegħu jew ix-xogħol tal-Qorti, id-Direttorat jitlob l-opinjoni tad-dipartiment(i) ta' dak li kien uffiċjal u tas-Servizz Legali. Fejn ikun meħtieġ, jiġi kkonsultat ukoll il-Kumitat Kongunt. L-awtorità tal-ħatra tiegħu d-deċiżjoni finali tagħha fuq il-bażi ta' dawn l-opinjonijiet differenti.

Għadd ta' attivitajiet ikkonċernati

B'kont meħud li kull notifika (u għaldaqstant kull deċiżjoni) jaf tirreferi għal bosta attivitajiet, l-informazzjoni ta' hawn taht hija diżaggregata skont l-attività eżaminata, sabiex tingħata stampa ġenerali eżawrjenti.

3. Każijiet speċifiċi

Din il-komunikazzjoni tikkonċerna attivitajiet li ġew iddikjarati, u li sussegwentement twettqu, minn dawk li kienu uffiċjali ta' livell għoli.

Fl-2024, l-ebda uffiċjal ta' livell għoli ma telaq mill-QEA.